



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-4610/12

29.12.2023 г./v.

(2019)



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од непознат подносител, Државната комисија за спречување на корупцијата (во натамошниот текст ДКСК), на 97-мата седница одржана на 27.12.2023 година ја донесе следната

ОДЛУКА

Пријавата заведена под број 12-4610/1 од 03.10.2019 година, против ///, во моментот на поднесувањето на пријавата – претседател на Комората на медијатори на Република Северна Македонија, СЕ ОТФРЛА.

ДКСК утврди дека согласно Законот за спречување на корупцијата и судирот на интереси нема елементи за надлежно постапување, поради тоа што оцени дека друг орган е надлежен да постапува. Воедно, во пријавата се содржани наводи по кои ДКСК веќе има постапено по предмет со слична фактографија на наводи со предметните наводи и се има произнесено по однос на истите - има донесено одлука од своја надлежност.

Предметот со број 12-4610/1 од 03.10.2019 година да се затвори и да се архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на непознат подносител на ден 03.10.2019 година поднесена е пријава против ///, во моментот на поднесувањето на пријавата – претседател на Комората на медијатори на Република Северна Македонија, и оформлен е предмет број 12-4610/1 од 03.10.2019 година.

Во пријавата подносителот изнесува наводи за селективен пристап при вршењето распределба на постапки на медијаторите од страна на претседателот, со фаворизирање на неколкумина медијатори – негови блиски соработници. Подносителот во пријавата навел и дека претседателот на Комората не ги исполнил условите за обучувач односно не посетувал обука за обучувач во последните три години.

Во пријавата се изнесени и наводи за непријавување на постапките за медијација во Регистарот на евиденција на постапки за медијација при Министерството за правда од страна на избраните медијатори, како и наводи за неправилности при избор на членови на управниот одбор на Комората на медијатори во 2018 година.

По разгледувањето на предметните наводи, ДКСК констатира дека во случајот станува збор за наводи кои не се предмет на нејзино надлежно постапување, туку се работи за наводи по прашање поврзано со надлежно постапување на друг надлежен орган – Министерството за правда на Република Северна Македонија. Воедно, ДКСК констатираше дека веќе има постапено по предмет со слична фактографија на наводи со предметните

наводи и се има произнесено по однос на истите. Имено, ДКСК има постапувано по предмет во чии рамки има утврдено состојба што укажува на ненавремено спроведување на прописите од областа на медијацијата од страна на раководството на Комората на медијатори на Република Северна Македонија, за што се дадени укажувања и насоки за надминување на состојбите, а воедно, до Комората на медијатори ДКСК има доставено препорака за доследно спроведување на укажувања и насоките дадени од Министерството за правда.

Следствено, ДКСК оцени дека во однос на наводите изнесени во пријавата, надлежен орган за постапување е Министерството за правда. Воедно, ДКСК оцени дека во пријавата се содржани наводи по кои ДКСК веќе има постапено по предмет со слична фактографија на наводи со предметните наводи и се има произнесено по однос на истите – на својата 86-та седница одржана на 05.05.2023 година ДКСК има донесено одлука со број 12-1310/з од 12.05.2023 година, којашто е објавена на нејзината интернет страница.

Имајќи го предвид погоре наведеното, ДКСК одлучи како во диспозитивот на оваа Одлука.

Изготвил: А.Р.М.
Одобрил: Г.Т., член на ДКСК

